



UTTAN ÚR HEIMI

Vantandi virðing og misbrúkt pressufrælsi



Gunnar Stálsett



Kofi Annan

Blöðini, sum hava prentað Muhammedstekningarnar, hava vist vantandi virðing fyrir øðrum átrúnaði, sigur ST-áðalskrivarin, og evropeiska trúarráðið heldur, at blöðini hava misbrúkt pressufrælsið

PRESSUFRÆLSI

Arni Joensen
fartekst@mail.dk

– Sjálvandi virði eg pressufrælsið, men tað gevur ikki ein heimild til at særa onnur. Tey, sum nýta pressufrælsið, skulu vísa ábyrgd og duga at døma, hvat er rætt, og hvat er skeivt, sigur ST-áðalskrivarin, Kofi Annan, í sambandi við stríðið um tekningarnar hjá danska Jyllandspostinum.

Sjálvur heldur hann, at tekningarnar, sum byrjaðu í Jyllandspostinum, og sum síðani hava staðið í fleiri øðrum bløðum, eru tekin um vantandi virðing fyrir fremmandum átrúnaði.

– Tey, sum umsita pressu-

frælsið, eiga at vera varin og at virða tað, sum er heilagt, og tí eiga blöðini at biðja muslimarnar kring heimin um umbering, sigur Kofi Annan. Hann ger samstundis greitt, at hóast muslimarnir kenna seg særðar, rættvisger tað ikki tað, sum er hent teir seinastu dagarnar.

Pressufrælsið misbrúkt

Evropeiska trúarráðið heldur, at blöðini, sum hava prentað tekningarnar av Muhammed profeti, hava misbrúkt skrivifrælsið. Teir

sjei limirnir í ráðnum siga í einari felags kunngerð, at tað er misbrúkt, tá bløð prenta tekningarnar uttan at taka neyðug fyrvirni fyrir, hvørjar skaðiligar avleiðingar tað kann fáa einstaklingar og bólkur.

Formaðurin í evropeiska trúarráðnum, fyrrverandi norsk biskupurin Gunnar Stálsett, segði á einum tíðindafundi í gjár, at eftir hansara tykki hava bløð ikki prentað myndirnar fyrir at menna pressufrælsið, men heldur fyrir at øsa onnur.

Ráðharri fekk egg í høvdið

Fyri aðru ferð hava umboð fyrir felagsskapin Fathers 4 Justice gjørt seg inn á bretska kenslumálaráðharran, Ruth Kelly.

Herfyri royndi ein maður í felagsskapinum at leggja ráðharran í hondjörn. Tað miseydnadist, og maðurin varð tikin og ákærður fyrir harðskap. Mánadagin var málið fyrir í rættinum., og Ruth Kelly var eitt av vitnunum. Tá hon var á veg úr rættinum, leyp ein maður ímóti henni og langaði eitt egg í nakkán á henni. Eggið brotnaði, og hvítin og blomman runnu oman

eftir nakkán, sigur Sky News.

Maðurin, sum tveitti eggið í nakkán á Ruth Kelly, segði seg umboða felagsskapin Real Fathers 4 Justice, ið verður hildin at vera ein víðgongdur vengur av tí upprunaliga felagsskapinum, ið stríðist fyrir at útvega fráskildum pápum størri samveru til børnini.

Ruth Kelly fekk ikki skaða av tilburðinum. Hon sigur við Sky News, at soleiðis er tað at vera politikari í dag.

Mærsk sloppið undan stríði

Danska reiðarið A.P. Møller – Mærsk hevur ikki havt trupulleikar av stríðinum um Muhammedstekningarnar hjá Jyllandspostinum, sigur talskvinnan, Jette Clausen. Við Politiken sigur hon, at felagið hevur boðað sínum víðskiftafólku frá, at tað tekur frástøðu frá tekningunum, og tað hevur eftir øllum at døma hjálpt.

Jette Clausen vil ikki siga, hvussu reiðarið annars hevur borið seg at fyrir at sleppa undan stríðinum.

Hini dansku reiðariini hava heldur ikki havt trupulleikar av tekningunum, sigur formaðurin í reiðarafelagnum, Peter Bjerregaard. Hann leggur tó afturat, at felagið fylgir væl við gongdini.

Drápsmenn ganga leysir

Tað er sagt, at í Russlandi eru tíðindi um morð líka vanlig sum veðurtíðindini, og hetta er neyvan heilt av leið, tí í fjør vórðu næstan 31.000 russar myrdir, og hagtöluni vísa eisini, at hvønn dag eru ímillum 80 og 90 morð. Men hagtöluni siga eisini, at russiska lögreglan hevur sera ilt við at avdúka drápsmenninar, og at í meðal verða umleið 15 prosent av morðunum ongantíð upplárað. Tað vil siga, at umleið 5.000 av teimum, sum framdu morð í fjør, ganga leysir enn.

Vladimir Putin, forseti, krevur nú, at lögreglan tekur sær um reiggj. Í einari røðu seinasta fríggjadag legði hann lögregluna undir at

hava falsað frágreiðingar og hagtøl við tí úrsliti, at bara í fjør vóru 140.000 brotsverk, sum ákærvaldið ongantíð frætti um. Av teimum vóru meiri enn 700 morð. Putin vísti harafturat á, at á hvørjum ári hvørva umleið 70.000 fólk í Russlandi, uttan at lögreglan er før fyrir at siga, hvat varð av teimum.

Vladimir Ustinov, ríkisákæri, hevur heldur ikki nógv gott at bera lögregluni, men hann skuldstetir eisini herleiðsluna fyrir grovt ósketni. Hann vísir á, at á hvørjum ári verða nógv vápn stolin úr goymslunum hjá herinum, og at kanningar hava avdúkað, at bæði generalar og admiralar hava verið uppi í stuldrinum.

Iran-kreppan óróggvar oljumarknaðin

Ósemjan um iransku kjarnorkuna hevur gjørt oljumarknaðin ótryggan

OLJUPRÍSUR

Arni Joensen
fartekst@mail.dk

Leygardagin gjørdi altjóða kjarnorkueftirlitið av at biðja trygdarráðið hjá ST taka støðu til kjarnorkuætlanir

hjá Iran, og fáar tímar seinni var oljuprisurin hækkaður ein hálfvan dollara fyrir tunnuna. Í gjár kom ein hálvur dollari afturat oman á prís, soleiðis at Brent-oljan úr Norðsjónum kostaði beint niðan fyrir 64 dollarar fyrir tunnuna.

Enn er ikki greitt, hvat trygdarráðið fer at gera við Iran, men marknaðarserfrøðingar siga, at tað fer at fáa stóra ávirkan á

marknaðin, um iranar gera av at skerja sína framleiðslu, ella altjóða tiltak noyða teir til tess.

Iran er eitt tað týðningarmesta landið í OPEC-felagsskapinum. Landið framleiðir umleið fyra milliónir tunnur av olju um dagin, og av hesum fara 2,5 milliónir tunnur til onnur lond.

– Tað merkir, at Iran er næststørsta oljuútflytara-

landið í OPEC. Í lotuni er litið avlop í altjóða framleiðsluorkuni, og tí verður ov litið av olju á marknaðinum, verður iranska framleiðslan skerð, sigur norsk marknaðarserfrøðingurin Benny Clausen við Aftenposten. Hann væntar, at stríðið um iransku kjarnorkuna fer at óróggva oljumarknaðin í langa tíð, og at marknaðurin tí verður ótryggur og sveiggjandi.

Byggja nýtt marglætisskip

Norska Aker-skipasmiðjan skal smíða eitt nýtt ferðamanskipp til reiðarið Royal Caribbean Cruises, skrivur Aftenposten.

Skipið, sum skal lastast eigarunum í 2009, er mett at kosta 7,2 milliardir norsk krónur og verður sambært blaðnum tað dýrasta av sínum slagi. Tað verður 360 metrar langt, 47 metrar breitt, og tað verða 65 metrar frá vatnganginum upp á

mastratoppin. Pláss verður fyrir 5.400 ferðafólku.

Hetta er ikki fyrsta skipið, sum Aker byggir fyrir Royal Caribbean Cruises. Skipasmiðjan hevur fyrr bygt skipið „Adventures of the Seas“ til sama reiðari, og í apríl fer „Freedom of the Seas“ av bakkastokki. Skipið, sum sáttmáli nú er gjørdur um, hevur fyrbils fingið navnið „Genesis“.